

20 लाख रुपये की अवैध शराब से भरा कंटेनर पकड़ा, दो गिरफ्तार

मंडार के समीप गुंदरी चेक पोस्ट पर पाथावाडा पुलिस ने नाकाबंदी के दौरान की कार्रवाई



मंडार के निकट गुजरात बॉर्डर पर अवैध शराब सहित दो आरोपियों को गिरफ्तार किया।

मंडार, (निसं)। सिरहो जिले के मंडार बॉर्डर के समीप बुधवार को पाथावाड़ा पुलिस ने अवैध शराब की खेप पकड़ी। मंडार के समीप गुंदरी चेक पोस्ट पर पाथावाडा पुलिस ने नाकाबंदी के दौरान एक अवैध शराब से भरा कंटेनर पकड़ने में सफलता प्राप्त की।

पाथावाडा पीएसआई डीआर पारगी ने बताया कि बनासकांठा जिला पुलिस अधीक्षक अक्षयराज मकवाना के निर्देशानुसार अवैध शराब की रोकथाम के तहत गुंदरी चेकपोस्ट पर नाकाबंदी के दौरान

कंटेनर के अंदर अवैध शराब से भरी 600 कार्टन हरियाणा निर्मित शराब जब्त की

मुखबिर से सूचना मिली थी कि एक अवैध शराब से भरा कंटेनर यहां से गुजरने वाला है। जिस पर नाकाबंदी कर उक्त कंटेनर को रुकवाकर चैक

किया गया तो कंटेनर के अंदर अवैध शराब से भरी की कुल 600 कार्टन हरियाणा निर्मित शराब जब्त की गई। जिसकी बाजार कीमत करीब 20 लाख रुपए आंकी गई एवं वाहन की कीमत 15 लाख रुपए कुल मिलाकर 35 लाख रुपए का माल बरामद किया जाकर आरोपी शराब अनिल कुमार पुत्र सुजाना राम बिश्नोई निवासी वाडा भाडवी तहसील बागोडा जिला जालौर व रमेश कुमार पुत्र रत्नाराम बिश्नोई निवासी कुंका तहसील बागोडा जिला जालौर राजस्थान को गिरफ्तार किया।

अवैध शराब से भरी पीकअप जब्त, दो गिरफ्तार

उदयपुर, (निसं)। खेरवाड़ा थाना पुलिस ने नाकाबंदी के दौरान अवैध शराब से भरा पीकअप वाहन जब्त कर दो आरोपियों को गिरफ्तार किया।

जिला पुलिस अधीक्षक भूवन भूषण यादव के निर्देश पर अतिरिक्त पुलिस अधीक्षक डॉ. प्रियंका, पुलिस उप अधीक्षक हेरम्ब जोशी के सुपरविजन में चलाए जा रहे तलाशी अभियान के दौरान खेरवाड़ा थानाधिकारी सबीर खान के नेतृत्व में गठित दल ने मुखबीर से मिली सूचना के आधार पर मंगलवार रात में हाइवे पर भाग्योदय होटल के सामने

गुजरात पुलिस ने 1 महीने के अंदर यह छठी बड़ी कार्रवाई की है। गौरतलब है कि मंडार पुलिस की लगातार नाकेबंदी के दौरान ही शराब के कंटेनर गुजरात पुलिस के हाथ लग रहे हैं। मंडार थाना क्षेत्र से मात्र 2 किलोमीटर दूरी पर जाकर गुजरात पुलिस के हत्ये शराब की

खेप लगना और मंडार पुलिस की नाकेबंदी पर भी सवालिया निशान खड़े कर रही है। गुजरात पुलिस की इस कार्रवाई में पाथावाडा थानाधिकारी डी आर पारगी, हैड कांस्टेबल प्रकाश कुमार अमृतलाल, खेगार भाई, जबराभाई, विक्रम सिंह, तेजस भाई शामिल रहे।

जमीन पर पोल गाड़ने को लेकर हुआ खूनी संघर्ष, 16 घायल

प्राथमिक उपचार के बाद एक घायल को टोंक से जयपुर रेफर किया



घायलों का अस्पताल में उपचार किया गया।

टोंक, (निसं)। पीपल् थाना क्षेत्र के रानोली गांव में जमीन पर पोल गाड़ने को लेकर हुये खूनी संघर्ष में 16 लोग घायल हा गये जिसमें कई महिलाएं और पुरुष शामिल हैं।

थानाधिकारी प्रहलाद सहाय ने बताया कि रानोली में जमीन को लेकर कोई विवाद चल रहा था। इसके चलते दोनों पक्षों में झगड़ा हो गया। झगड़े में एक पक्ष के देवलाल (39) पुत्र रणजीता, शिवराज (22) पुत्र ब्रदीलाल,

मीरा (50) पत्नी धन्नालाल, तुलसा (35) पत्नी बाबूलाल, अनोख देवी (38) पत्नी देवालाल, शंकर (45) पुत्र छीतर, श्योजी (45) पुत्र घासीराम, नेमीचंद (27) पुत्र धन्नालाल, हीरालाल (40) पुत्र छीतरलाल घायल हुए हैं। वहीं दूसरे पक्ष के राजाराम (22) पुत्र जगदीश, रामेश्वर (30) पुत्र छोटाराम, गिरीराज (30) पुत्र देवालाल, अजय (21) पुत्र छोटाराम, जगदीश (50) पुत्र हजारी, वहीं रूकमा देवी

(53) पुत्री हजारीलाल, बरदी (53) देवी पत्नी भौजाराम को टोंक सहादत हॉस्पिटल रेफर किया गया है। जहां प्राथमिक उपचार के बाद बरदी देवी को टोंक से जयपुर रेफर किया गया। बाकी घायलों का हॉस्पिटल में उपचार जारी था। पुलिस द्वारा मामले को गंभीरता से लेते हुए कार्य अनुधान जारी है। मौके पर वृत्ताधिकारी इंद्र लोदी सहित थाना अधिकारी ने मय जापो के पहुंचकर स्थिति को संभाला।

पूर्व डिप्टी सी.एम. सचिन पायलट का पाटन में स्वागत



पाटन में कार्यकर्ताओं को पूर्व उप मुख्यमंत्री सचिन पायलट ने संबोधित किया।

पाटन, (निसं)। उदयपुरवाटी में स्थित मनसा माता की पहाड़ी में टेक्टर-ट्रोल्ली पलटने से गंभीर हादसा हो गया था जिसमें आधा दर्जन से अधिक लोगों की मौत हो गई थी। उन सभी मृतकों के परिजनों को ढांडस बंधाने जाते हुए पूर्व उपमुख्यमंत्री सचिन पायलट नीमकाथाना रोड पर स्थित तहसील कार्यालय के पास बने नवनिर्मित अंबेडकर छात्रावास में कार्यकर्ताओं से मिले और उनकी समस्याएं सुनीं।

इस दौरान नीमकाथाना विधायक सुरेश मोदी के नेतृत्व में कार्यकर्ताओं द्वारा पायलट का भव्य स्वागत किया गया। पायलट ने कहा कि मैं इस वक़्त आपकी ही तरह एक साधारण व्यक्ति हूँ, किन्तु आपकी समस्याओं का समाधान करवाना मेरी जिम्मेदारी है। पायलट ने कहा कि नीमकाथाना विधायक सुरेश मोदी द्वारा नीमकाथाना में जो विकासिय कार्य करवाए गए हैं वो सभी कार्य

आप लोगों के सामने है, आज से पहले कभी इतने कार्य नहीं हुए हैं। हम सभी की जिम्मेदारी बनती है कि सुरेश मोदी को एक बार फिर काम करने का मौका मिले। इसी साल चुनाव होने हैं आप सभी आज से ही इनके पक्ष में बात चीत करना शुरू कर दें, जिससे नीमकाथाना में फिर से कांग्रेस का विधायक आपका प्रतिनिधित्व कर सके। आज मैं एक बैठक में उपस्थित होने जा रहा हूँ इसलिए आज मैं कोई

राजनीतिक बात नहीं करना चाहता। इस मौके पर पाटन ब्लाक अध्यक्ष माला राम वर्मा, पूर्व ब्लॉक अध्यक्ष कांता प्रसाद शर्मा, राधेश्याम शर्मा मार्डंडा, दिलीप गौयल, दलपतपुरा सरपंच बलराम गुर्जर, रामसिंहपुरा सरपंच राम सिंह जागीदार, राजू खां, अलीम खां, सरपंच हवासिंह मेहराडा, सरपंच सागरमल यादव, सरपंच अनिल कुमार शर्मा, सरपंच बलबीर खेरवा, नरेश टेलर, वीरेंद्र स्वामी सहित कई गणमान्य लोग मौजूद रहे।

रेलवे स्टेशनों का निरीक्षण किया

जोधपुर, (कासं)। यात्री सुविधा समिति उत्तर पश्चिम रेलवे, जोधपुर मंडल पर दो दिवसीय दौरे पर बुधवार को जोधपुर पहुंची। कैलाश लक्ष्मण वर्मा, श्रीमती विभाश्वानी अवस्थी, अभिदास की सदस्य टीम ने जोधपुर मण्डल के ओसियां, रामदेवरा व पोकरण स्टेशनों का निरीक्षण कर यात्री सुविधाओं की जानकारी प्राप्त की। निरीक्षण के दौरान समिति ने ओसियां, रामदेवरा व पोकरण रेलवे स्टेशन पर सफाई व्यवस्था के साथ-साथ खानपान इकाईयों, वेटिंग रूम, बुकिंग सुविधा, पेयजल की उपलब्धता व गुणवत्ता, शौचालय की सुविधा इत्यादि का निरीक्षण किया। उनके द्वारा स्टेशन पर प्रस्तावित विकास कार्य आदि के बारे में भी रेल अधिकारियों से जानकारी ली गई तथा इस संबंध में उनसे चर्चा भी की गई। समिति के सदस्यों द्वारा स्टेशनों पर यात्रियों से चर्चा करके उपलब्ध यात्री सुविधाओं का फीडबैक भी लिया गया जिससे यात्रियों द्वारा संतोष व्यक्त किया गया। निरीक्षण के दौरान अपर मंडल रेल प्रबंधक (ऑ.) मनोज जैन, वरिष्ठ मंडल वाणिज्य प्रबंधक विकास खेड़ा, मंडल बिजली इंजीनियर (सामान्य) जे के भार्गव, सहित रेलवे के अन्य अधिकारीगण व कर्मचारी उपस्थित रहे।

“बिपरजॉय” से अलर्ट रहने की नसीहत

जैसलमेर, (नि.सं.)। बिपरजॉय तुफान की आज 15 जून को राजस्थान में एंट्री होगी। जैसलमेर में तुफान की दस्तक को देखते हुए जिला प्रशासन ने तैयारियां कर दी हैं। कलेक्टर टीना डावी की अध्यक्षता में हुई बैठक में अधिकारियों को अलर्ट मोड पर रहने के निर्देश दिए गए हैं। सिविल डिफेंस, आपदा प्रबंधन अपनी तैयारियों में जुट गया है।

भाजपा प्रदेश अध्यक्ष सीपी जोशी का स्वागत किया



भाजपा नेता इंजी. ढूकिया के आवास पर प्रदेशाध्यक्ष सीपी जोशी का स्वागत किया।

झुंझुनूं, (निसं)। भारतीय जनता पार्टी के प्रदेशाध्यक्ष सीपी जोशी, प्रदेश उपाध्यक्ष मुकेश दाधीच, प्रदेश मंत्री श्रवण सिंह बागड़ी, प्रदेश मंत्री लक्ष्मीकांत भारद्वाज, प्रदेश मंत्री मधु कुमावत, प्रदेश युवा मोर्चा अध्यक्ष हिमांशु शर्मा, प्रदेश अध्यक्ष अनुसूचित जनजाति मोर्चा जितेंद्र मीणा, प्रदेश मीडिया सह प्रभारी अशोक सिंह शेखावत, प्रदेश उपाध्यक्ष किसान मोर्चा डॉ. सुमन कुलहरि गहवाल, जिलाध्यक्ष पवन मार्वंडिया, सांसद नरेंद्र कुमार खीचड़, जिला संगठन प्रभारी केडी बाबर, विधायक सुभाष पूर्निया, जिला

मंत्री मंजू सैनी का न्यू राजस्थान पब्लिक शिक्षण संस्थान झुंझुनूं में भाजपा जिला उपाध्यक्ष प्यारेलाल ढूकिया के आवास पर अतिथियों को दूपट्टा, प्रतीक चिह्न एवं गुलदस्ता भेंट कर भव्य स्वागत किया गया। इस अवसर पर राष्ट्रीय परिषद सदस्य विजयभर पूर्निया, पूर्व विधायक झाबरा सिंह खर्ग, पूर्व विधायक शुभकरण चौधरी, राजेंद्र भांबू, महेंद्र चंदवा, कमलकांत शर्मा, डॉ. राजेश बाबल, संजय जांगिड़, रवि सैनी, मंडल अध्यक्ष मोहनलाल सैनी, देशराज राहड़, सुधीर चौमाल, विकास ईशरवाल, कुलदीप

पूर्णिया, अशोक सिंह बड़ागांव, विजेंद्र सिंह इंद्रपुरा, प्रमोद जानू, वीरपाल सिंह शेखावत, लालचंद ढूकिया, रणजीत ढूकिया, नागरमल तेतरवाल, महावीर सिंह मील, सुधीर जांगिड़, संदीप शर्मा, भवानी सिंह शेखावत, रामचंद्र तेतरवाल, बीरबलसिंह सिलाईच, रतनसिंह शेखावत, रोहिताश सिंह कालेर, ताराचंद जाखड़, रामावतार लोथल, बाबूलाल सैनी, राजेश पूर्निया, संजय परिहार, नरेंद्र टेलर, हिमांशु जांगिड़, सुमेर सिंह शेखावत, संजय चौपदार, प्रमोद बूडानिया, अनिल मील एवं कार्यकर्ता उपस्थित थे।

ट्रक-डंपर में भिड़ंत, एक मजदूर की मौत, 17 घायल

बीकानेर, (निसं)। श्रीद्वारगढ़ में ट्रक और डंपर के बीच जोरदार भिड़ंत में एक मजदूर की मौत हो गई जबकि नौ गंभीर घायल हो गए। सभी घायलों को बीकानेर के पीबीएम अस्पताल के ट्रामा सेंटर पहुंचाया गया है। घायलों में कुछ की हालत गंभीर बनी हुई है।

घायलों में मजदूरों के बच्चे भी शामिल हैं। घायलों में रविंदर, सूरजपाल, रामश्री, अनीता, देहपाल, कांति, ओमवती, पूनम, मनीष, प्रिंस कुमार, गायत्री, हरिशंकर सिनम भर्ती हैं। श्रीद्वारगढ़ में बीकानेर-जयपुर नेशनल हाइवे पर कितासर के पास ये हादसा हुआ। यहां टैगोर स्कूल के सामने रात 2.30 बजे ट्रक और डंपर में टक्कर हुई। ट्रक में बड़ी संख्या में मजदूर थे जो एक से दूसरी जगह काम के लिए जा रहे थे। घटना में एक श्रमिक की मौत हो गयी व 9 गंभीर घायल हो गए। घायलों को बीकानेर रेफर कर दिया गया। शेष चोटिल का इलाज श्रीद्वारगढ़ में मेडिकल टीम ने किया।

ट्रक में सवार सभी श्रमिक उत्तरप्रदेश के रहने वाले थे। मुक्त व घायलों में सभी ट्रक सवार भी यूपी

ट्रक में सवार सभी श्रमिक उत्तरप्रदेश के रहने वाले थे

ट्रक में फंसे 40 से मजदूरों को निकाला

निवासी है। ये ट्रक खाजुवाला से यूपी की ओर जा रहा था जिसमें 40 से अधिक मजदूर सवार थे। इस ट्रक ने अपने आगे चल रहे बड़े डंपर ट्रक को पीछे से टक्कर मारी। टक्कर इतनी तेज था कि ट्रक में फंसे करीब 40 से मजदूरों को निकाल कर अस्पताल पहुंचाने में सेवादारों को डेढ़ से दो घंटे लगे। गरीब सेवा संस्थान व आपगो गांव सेवा समिति व हाइवे टोल एम्बुलेंस मौके पर पहुंची व सभी सेवादारों ने घायलों को निकाल कर राजकीय अस्पताल पहुंचाया। ड्यूटी ऑफिसर हेड कांस्टेबल बलबीर सिंह मौके पर पहुंचे व यातायात सुचारू करवाया। सिंह ने बताया कि ट्रक के केबिन में बैठे तीन मजदूरों में एक की मौत हो गई है। केबिन में ही बैठे दो अन्य भी गंभीर घायल हैं।

नौकरी दिलाने के नाम पर 8.80 लाख की ठगी

श्रीगंगानगर, (निसं)। नौकरी दिलाने के नाम पर आठ लाख अस्सी हजार रुपए की धोखाधड़ी का मामला सामने आया है। पीड़ित लालगढ़ जाटान इलाके के गांव ओढांवली ढाणी का रहने वाला है। आरोपी ने पिछले साल अगस्त में पीड़ित को सेना में नौकरी दिलाने का झॉसा दिया और इसकी एवज में रुपए की मांग की। इस पर पीड़ित उसकी बातों में आ गया और आरोपी के खाले में कई किस्तों में आठ लाख अस्सी हजार रुपए ट्रांसफर कर दिए। रुपए जमा करवाने के करीब दस माह का समय बीत जाने पर भी जब पीड़ित को नौकरी नहीं मिली तो उसने आरोपी के खिलाफ साइबर थाने में मामला दर्ज करवाया। साइबर थाने से मिली जानकारी अनुसार ओढांवली ढाणी के साहबजिंदर पुत्र जगतार सिंह ने बताया कि पिछले साल अगस्त में वह खाटसजवार निवासी मनोहरलाल पुत्र कृष्णलाल के संपर्क में आया। मनोहरलाल ने उसे बताया कि वह सेना में अफसर है। पास के गांव का रहने वाला होने के कारण साहबजिंदर को उसकी बातों पर विश्वास हो गया।

जोधपुर के न्यायालय परिसर को अतिक्रमण मुक्त करवाने की मांग

अधिवक्ताओं ने कलेक्टर कार्यालय के बाहर किया आक्रोशित प्रदर्शन, एडीएम को सौंपा ज्ञापन

जोधपुर, (कासं)। जोधपुर में स्थित न्यायिक परिसर में वकीलों को न्यायिक कार्य के लिए स्थान उपलब्ध नहीं हो पाने से नव-पंजिकृत अधिवक्ताओं को परेशानी का सामना करना पड़ रहा है। दूसरी तरफ पूरा कचहरी परिसर गैर-न्यायिक कार्य करने वालों द्वारा किए गए अवैध कब्जों की जद में है। हेरिटेज कलेक्टर कार्यालय पर प्रदर्शन को अतिरिक्त जिला कलेक्टर को फिर ज्ञापन सौंपा। एडवोकेट अंकुश राठी ने बताया कि न्यायालय परिसर में गैर न्यायिक गतिविधियां करने वाले लोगों द्वारा जगह-जगह अतिक्रमण किया हुआ है। जबकि नौजवान अधिवक्ताओं के पास न्यायिक कार्य करने के लिए बैठने की

नव-पंजिकृत अधिवक्ताओं को परेशानी का सामना करना पड़ रहा है

उचित व्यवस्था की जानी चाहिए। बैठक के बाद आक्रोशित अधिवक्ताओं ने कलेक्टर कार्यालय पर प्रदर्शन को अतिरिक्त जिला कलेक्टर को फिर ज्ञापन सौंपा। एडवोकेट अंकुश राठी ने बताया कि न्यायालय परिसर में गैर न्यायिक गतिविधियां करने वाले लोगों द्वारा जगह-जगह अतिक्रमण किया हुआ है। जबकि नौजवान अधिवक्ताओं के पास न्यायिक कार्य करने के लिए बैठने की

जगह नहीं है। जिला सतर्कता समिति के पास अतिक्रमण हटाने की मांग को लेकर परिवाद किया गया था लेकिन जिला प्रशासन द्वारा उचित कार्रवाई नहीं करने से अधिवक्ता समुदाय में रोष है। विरोध-प्रदर्शन के बाद सभी अधिवक्ता राजस्थान हाईकोर्ट एडवोकेट्स एसोसिएशन के कार्यालय पहुंचे और एसोसिएशन के महासचिव गिरधारी सिंह भाटी और उपाध्यक्ष गोगुलेश बोहरा को भी इस मुद्दे पर गंभीरता से कदम उठाने की मांग की। प्रदर्शन में एडवोकेट पी.आर. मेघवाल, एडवोकेट मोहनलाल जाखड़, एडवोकेट कैलाश सरगार, एडवोकेट भूपेन्द्र सिंह, एडवोकेट सुरजीत, “मित्र”, एडवोकेट लालचंद पंवार, एडवोकेट गौतम गोदारा, एडवोकेट गणपत इंदलिया, एडवोकेट निर्मल कुमार, एडवोकेट अजयराज प्रजापत,

एडवोकेट डी.आर. मेहरा, एडवोकेट तरुणा राठी, एडवोकेट हिमानी पंथार, एडवोकेट चांद कंवर भाटी, एडवोकेट नरेश सोलंकी, एडवोकेट देवेन्द्र कुमार, आशा मीणा, एडवोकेट राहुल सोलंकी, एडवोकेट किशन मेघवाल, एडवोकेट प्रदीप जैन, एडवोकेट कविता चौधान, एडवोकेट महबूब खान, एडवोकेट कीर्ति सोनी, एडवोकेट जसवंत सागर, एडवोकेट देवेन्द्र सरगार, एडवोकेट तरुणा राठी, एडवोकेट मनीष मेघवाल, एडवोकेट राकेश लाखोटिया, एडवोकेट रूद्रप्रकाश मेघवाल, एडवोकेट कैलाश सरगार, एडवोकेट भूपेन्द्र सिंह, एडवोकेट सुरजीत, एडवोकेट लालचंद पंवार, एडवोकेट जसवंत सागर, एडवोकेट जितेंद्र सिंह, एडवोकेट महिपाल सिंह चारण समेत अनेक अधिवक्ता शामिल रहे।

दो बाइकों की टक्कर में चार घायल

बीकानेर, (निसं)। खाजुवाला में देर रात्रि राजीव सर्किल चौराहा के नजदीक रावला रोड पर गायत्री मंदिर के सामने दो मोटरसाइकिलों की आमने-सामने भिड़ंत हो गई। जिसमें कुल 4 जने गंभीर रूप से घायल हो गए। प्रत्यदर्शियों के अनुसार खाजुवाला में दोनों मोटरसाइकिल की टक्कर इतनी तेज थी कि बाइक्स पूरी तरह क्षतिग्रस्त हो गईं और चारों युवक के गंभीर चोटें आईं। सूचना मिलने के बाद खाजुवाला पुलिस थाने से एसएसआई ग्यारसीलाल मीणा व हेड कांस्टेबल भैवरू खान मौके पर पहुंचे। इसके बाद घायलों को खाजुवाला सीएचसी पहुंचाया गया, जहां से 4 युवकों को गंभीर हालत में पीबीएम हॉस्पिटल बीकानेर रेफर कर दिया। एसएसआई ग्यारसीलाल मीणा ने बताया कि बाईक सवार युनुस खान पुत्र हुसैन खान उम्र 40 वर्ष निवासी 7 केएलडी कुंडल पीएस खाजुवाला, कान पुत्र अनुपाराम लुहार उम्र 18 वर्ष, शमीम पुत्र मोहम्मद मुस्ताक उम्र 19 वर्ष व सूर्यप्रकाश पुत्र सहीराम लुहार तीनों निवासी बाई नंबर 18 खाजुवाला गंभीर रूप से घायल हो गए। खाजुवाला पुलिस ने दोनों क्षतिग्रस्त मोटरसाइकिल को थाना परिसर में खड़ा करवाया है।